

सकलपुर में भारी मात्रा में नकली शराब बमराद



संवाददाता, जामताड़ा. उत्पाद विभाग के अवर निरीक्षक निखिल चंद्र ने बुधवार को नारायणपुर थाना क्षेत्र में छापेमारी अभियान चलाया. इस दौरान सकलपुर गांव में छापेमारी के क्रम में एक मिनी शराब फैक्ट्री उद्घेदन किया. भारी मात्रा में नकली विदेशी शराब बनाने की सामग्री, विभिन्न ब्रांडों के स्टिकर, ढक्कन, खाली बोतल, सुषव, झारखंड सरकार के नकली होलोग्राम बरामद किया गया. सभी संलिप्त अभियुक्तों एवं अन्य की पहचान कर झारखंड उत्पाद की सुसंगत धाराओं तहत अभियोग दर्ज किया गया. छापेमारी के क्रम में सुषव- 450 लीटर, विदेशी शराब- 8.0 लीटर करीब, विभिन्न ब्रांडों के स्टिकर, ढक्कन, खाली बोतल, झारखंड सरकार के नकली होलोग्राम को जब्त किया गया. छापेमारी में आरक्षी शिवजी प्रसाद सहित सशस्त्र गृहरक्षा वाहिनी के जवान शामिल थे.

Source: <https://www.prabhatkhabar.com/state/jharkhand/jamtara/a-huge-quantity-of-spurious-liquor-was-found-in-sakalpur>